





#### सिटी ब्रीफ

### दहेज उत्पीड़न के आरोपी पति, सास समेत 5 बरी

विधि संवाददाता, बरेली : विवाहिता से दहेज की मांग को लेकर मारपीट करने के आरोपी थाना शाही ग्राम परवई निवासी पति मुख्तयार, सास मलोकी, देवर इल्यास, बाबू व ननद सलमा को संदेह का लाभ प्रदान करते हुए एसीजेएम सुब्रत पाठक ने बरी कर दिया। वादी मुकदमा दीन मोहम्मद ने थाना भोजीपुरा में वर्ष 2019 में तहरीर देकर बताया था कि बहन की शादी 6 साल पहले मुख्तयार के साथ की थी, जिसमें माता-पिता और उसने सामर्थ्य से अधिक दान-दहेज दिया था। शादी के बाद से ही बहन के ससुराल वाले कम दहेज का ताना देकर उसके साथ मारपीट व शोषण करने लगे व अतिरिक्त दहेज की मांग पूरी न करने पर बहन को एकराय होकर लात धूसों से मारा-पीटा व पहने हुए कपड़ों में घर से निकाल दिया। पुलिस ने पति समेत 5 के विरुद्ध दहेज उपीड़न, मारपीट की धाराओं में रिपोर्ट दर्ज कर विवेचना उपरांत आरोप पत्र कोर्ट भेजा था। अदालत में गवाही के दौरान वादी व उसकी बहन कोर्ट में अपने बयान से मुकर गये।

### लિंटर की बल्ली गिराने और मारपीट के मामले में दर्ज की रिपोर्ट

बरेली, अमृत विचार : इज्जतनगर थाना क्षेत्र के कंजादासपुर निवासी जैनच ने बताया कि उनके पुराने मकान को तोड़कर नए का निर्माण कराया जा रहा है। 16 नवंबर की शाम लिंटर डाला जा रहा था। लेबर के जाते ही मोहल्ले के दो दर्जन लोग लाठी-डंडों और धारदार हथियारों के साथ मौके पर पहुंच गए। आरोप है कि सभी ने पहले सीसीटीवी कैमरे तोड़ दिए, फिर लिंटर की बल्ली गिराकर तोड़फोड़ की। वहीं दूसरे पक्ष ने भी मारपीट का आरोप लगाया है। जिसके बाद पुलिस ने रिपोर्ट दर्ज करके जांच शुरू कर दी है। पुलिस जांच के बाद आरोपियों पर कार्रवाई करेगी।

## सिटी डायरी

### किसानों ने कलेक्ट्रेट तक पैदल जुलूस निकाला

बरेली, अमृत विचार : गन्ना भुगतान समेत कई अन्य मांगों पूरी न होने से नाराज किसान नेता डॉ. रवि नागर के नेतृत्व में किसान एकता संघ के सैकड़ों वधाधिकारी दामादर स्वरूप पार्क में एकत्र हुए। यहां किसानों की मांग को लेकर आवाज बुलंद की गई। इसके बाद कलेक्ट्रेट तक पैदल जुलूस निकाला गया। यहां मुख्यमंत्री को संबोधित ज्ञापन सिटी मजिस्ट्रेट अलंकार अग्निहोत्री को सौंपा।। डॉ. रवि नागर ने कहा कि बरेली ही नहीं पूरे उत्तर प्रदेश में ख़ाद की मारामारी हो रही है। कुछ अधिकारियों की लापरवाही से किसानों की योजनाओं में पलीता लग रहा है। पश्चिमी उत्तर प्रदेश के अध्यक्ष शेरअली जाफरी ने कहा कि सरकार किसानों का भला चाहती है, लेकिन उनके लिए बनाई गई योजनाएं पूरी ईमानदारी के साथ किसानों को नहीं मिल पा रही हैं। यक्ष प्रकाश गंगवार ने कहा कि बरेली बदार्यु सिंवाई परियोजना समय से शुरू हो जाए तो किसानों को बड़ा लाभ पहुंचा सकता है। पंडित राजेश शर्मा, प्रदेश उपाध्यक्ष श्यामपाल गुर्जर, प्रदेश महासचिव डॉ. हरिओम सिंह राठौर, सुधीर कुमार सिंह, बोहरन लाल गुर्जर, मोहकम सिंह, डॉ. अशु भारती, जय सिंह यादव, खेत सिंह, अवधेश गुर्जर, इस्लाम खान, सरदार गुरमीत सिंह, गिरीश गोस्वामी, जंगी सिंह गुर्जर, संजय पाठक, दीपक पांडे, राजेंद्र तिवारी, कैप्टन आँकार सिंह, जहीर अहमद, हिमांशु शर्मा, नरेशपाल यादव, महेंद्र सिंह यादव, महेंद्रदात पोथी,प्पू खान, इस्लाम खान आदि मौजूद रहे।



### मशरूम उत्पादन का दिया प्रशिक्षण

बरेली, अमृत विचार : रुहेलखंड विश्वविद्यालय के कृषि विभाग की ओर से मशरूम कट्टीवेशन प्रशिक्षण शिविर आयोजित किया गया। पादप विज्ञान विभाग के स.प्रो. विजय कुमार सिन्हाल ने प्रशिक्षण दिया। बीएससी एपीकल्चर ऑनर्स की छात्र-छात्राओं ने ओयस्टर मशरूम उत्पादन की ट्रेनिंग ली। कृषि संकायाध्यक्ष प्रो. उपेंद्र कुमार ने मशरूम उत्पादन के महत्व को समझाया। पादप विज्ञान विभागाध्यक्ष प्रो. आलोक श्रीवास्तव ने छात्र-छात्राओं को आशीर्ष वरदान दिए। अणुआइड साईंस के संकाय अध्यक्ष प्रोफेसर जेएन मौर्य ने मशरूम उत्पादन से संबंधित महत्वपूर्ण टिप्स दिए गए। प्रो. संजय कुमार गर्ग ने मशरूम से संबंधित स्वरोजगार के संबंध में विस्तार से जानकारी दी। डॉ. विजय कुमार सिन्हाल ने बताया कि ओयस्टर मशरूम की उत्पादन लागत 10 से 12 रुपये प्रति किलो आती है जबकि यह 120 150 रुपये प्रति किलो बिकता है। इस प्रकार छात्र किसान, गृहणी एवं बेरोजगार लोग मशरूम उत्पादन के द्वारा स्वरोजगार उत्पन्न कर सकते हैं और आप अपनी आर्थिक स्थिति सुधार सकते हैं। उन्होंने बताया कि कुछ कंपनियों ने रुहेलखंड विश्वविद्यालय के पादप विज्ञान विभाग से संपर्क किया है और वह छात्रों की ओर से उगाए गए मशरूम को खरीदने के लिए तयार हैं।

### कम्युनिस्ट पार्टी ने सिटी मजिस्ट्रेट को सौंपा ज्ञापन

बरेली, अमृत विचार : भारतीय कम्युनिस्ट पार्टी के पदाधिकारियों ने मंगलवार को राष्ट्रपति को संबोधित ज्ञापन नगर मजिस्ट्रेट अलंकार अग्निहोत्री को सौंपा और जन समस्याओं के शीघ्र निदान की मांग की। मनरोगा में मजदूरों की संख्या कम करने के सरकार के फैसले पर रोष जताया। फास्ट ट्रैक कोर्ट की स्थापना पर त्वरित न्याय की मांग की। प्रदेश में बिगड़ती कानून व्यवस्था पर अकुंश लगाने और किसानों की फसलों के लिए एमएसपी की गारंटी की मांग की। 121 सूत्री मांगों का ज्ञापन सौंपने के दौरान राज्य सचिव एड राजेश तिवारी, जिला मंत्री सतीश सिंह, वीरपाल, मोइन उद्दीन, श्याम पटेल, राकेश वाजपेई, संजीव कुमार, राजकण्ण आदि मौजूद रहे।



कार्यालय संवाददाता, बरेली

**अमृत विचार :** रुहेलखंड विश्वविद्यालय में बैचलर्स ऑफ मैनेजमेंट स्टडीज में पढ़ाई करने वाला नाइजीरियन छात्र युसुफ बाला मुस्तफा नाना जी देशमुख छात्रावास में रहता है। दस्तावेजों में गड़बड़ी की जानकारी होने बाद से उस पर खुफिया एजेंसियों की नजर थी। छात्र दीक्षांत समारोह में भी शामिल हुआ था। दीक्षांत समारोह के दूसरे दिन से ही एलआईयू ने छात्र से पूछताछ शुरू कर दी थी। पुलिस टीम विश्वविद्यालय के अधिकारियों की अनुमति से मंगलवार को उसे छात्रावास से अपने साथ लेकर गई। उससे लखनऊ की एफआरआरओ, खुफिया विभाग और एलआईयू बरेली की टीमें पूछताछ कर रही हैं।

# कचहरी पर अधिवक्ता से मारपीट, रिपोर्ट दर्ज

कार्यालय संवाददाता, बरेली

**अमृत विचार :** कचहरी पर अपने चैंबर पर बैठे अधिवक्ता पर दबंगों ने जानलेवा हमला कर दिया और जान से मारने की धमकी देकर फरार हो गए। आरोपियों पर कार्रवाई की मांग को लेकर बड़ी संख्या में अधिवक्ता कोतवाली पहुंच गए। कोतवाली पुलिस ने आरोपियों पर रिपोर्ट दर्ज करके मामले की जांच शुरू कर दी है। बिथरी चैनपुर थाना क्षेत्र के आलमपुर गजरोल निवासी अधिवक्ता शकील हुसैन ने बताया कि मंगलवार को दोपहर 1: 30 बजे आशीष सिंह निवासी प्रगति नगर, थाना सुभाषनगर अपने चैंबर के आगे गाड़ी खड़ी करके गालियां दीं और उनकी गाड़ी में टक्कर मार दी। उन्होंने विरोध किया तो उसने अपने साथी अक्षय और अमन को बुला लिया और उनपर जानलेवा हमला कर दिया। उसे बचाने के लिए आए अधिवक्ता बाबू राम को भी गालियां देकर मारने का प्रयास किया। आरोप है कि उसके बाद आरोपियों ने जान से मारने की धमकी दी। पीड़ित अधिवक्ताओं के साथ बार एसोसिएशन के सचिव दीपक पाण्डेय, संयुक्त सचिव रोहित यादव , इस्लाम, गौरव राठौर, काशिफ, आफताब, सोमेन्द्र, आशिफ आदि थाना कोतवाली में मौजूद रहे।

### 19 जुलाई को प्रवेश के लिए कराया था पंजीकरण

नाइजीरियन छात्र युसुफ बाला मुस्तफा ने 19 जुलाई को विश्वविद्यालय के बीएमएस पाठ्यक्रम में प्रवेश के लिए समर्थ पोर्टल पर पंजीकरण कराया था। इसके बाद उसके दस्तावेजों की जांच के बाद मेरिट के आधार पर अगस्त की शुरुआत में एमबीए विभाग की ओर से प्रवेश दिया गया था। यहां से पहले वह सिटी यूनिवर्सिटी, अमृतसर पंजाब से बीसीए की पढ़ाई कर रहा था।

विश्वविद्यालय सूत्रों से मिली जानकारी के अनुसार एफआरआरओ लखनऊ की सूचना पर एलआईयू

### छात्र ने भरे थे सी और एस फार्म

विश्वविद्यालय सूत्रों की माने तो नाइजीरियन छात्र के प्रवेश में अंतर्राष्ट्रीय संबंधों के निदेशालय के तहत तय गाइड लाइन की पूरी प्रक्रिया अपनाई गई मुस्तफा ने 19 जुलाई को विश्वविद्यालय के बीएमएस पाठ्यक्रम में प्रवेश के लिए समर्थ पोर्टल पर पंजीकरण कराया था। इसके बाद उसके दस्तावेजों की जांच के बाद मेरिट के आधार पर अगस्त की शुरुआत में एमबीए विभाग की ओर से प्रवेश दिया गया। यहां से पहले वह सिटी यूनिवर्सिटी, अमृतसर पंजाब से बीसीए की पढ़ाई कर रहा था।

### पुलिस जांच के आधार पर विश्वविद्यालय करेगा कार्रवाई

विश्वविद्यालय के चीफ प्रॉक्टर प्रो . रवेंद्र कुमार ने बताया कि छात्र के खिलाफ एफआईआर दर्ज की गई है। विश्वविद्यालय की ओर से विदेशी छात्र के प्रवेश में तय प्रक्रिया अपनाई गई है। दस्तावेजों और मेरिट के आधार पर बीएमएस में कुलपति को पूरे मामले से अवगत करा दिया गया है। पुलिस की रिपोर्ट के आधार पर आगे

### एलआईयू को प्रवेश संबंधी दी गई थी सूचना

नाइजीरियन छात्र ने सिटी यूनिवर्सिटी अमृतसर से एनओसी भी ले रखी थी। विदेशी छात्र होने की वजह से विश्वविद्यालय की ओर से नाइजीरियन छात्र के प्रवेश की सूचना एलआईयू को साफ्ट काफ़ी के माध्यम से दी गई थी। अब उसने एनओसी और अन्य दस्तावेजों में क्या गड़बड़ किया है, इसके बारे में जांच चल रही है। विश्वविद्यालय की ओर से भी सिटी यूनिवर्सिटी से दस्तावेजों के संबंध में बात करने के प्रयास किए जा रहे हैं।

### विश्वविद्यालय में 89 विदेशी छात्र ग्रहण कर रहे शिक्षा

रुहेलखंड विश्वविद्यालय में वर्तमान में 89 विदेशी छात्र स्नातक और परास्नातक पाठ्यक्रमों में शिक्षा ग्रहण कर रहे हैं। इनमें नाइजीरिया, नेपाल समेत अन्य देशों के छात्र शामिल हैं। विश्वविद्यालय की ओर से 10 विदेशी संस्थानों के साथ एमओयू किए गए हैं और एक से प्रक्रिया चल रही है। इनमें मेसाबुसेट्स विश्वविद्यालय अमेरिका, सुमी स्टेट यूनिवर्सिटी, यूक्रेन, वेस्टर्न यूनिवर्सिटी नेपाल, कृषि अनुसंधान संगठन इजराइल, नेशनल फॉर्मासा यूनिवर्सिटी, ताइवान, भिसिसिपी वैली स्टेट यूनिवर्सिटी, अमेरिका, फिलोमैथ यूनिवर्सिटी अबुजा, नाइजीरिया, जॉन कैरोल यूनिवर्सिटी ओहयो, अमेरिका, शिक्षा प्रभाग, भारत में ताड़पे आर्थिक और सांस्कृतिक केंद्र, ताइवान, भारत में ताड़पे आर्थिक और सांस्कृतिक केंद्र हैं। वारसों विश्वविद्यालय, पोलैंड से एमओयू की प्रक्रिया चल रही है।

पुलिस की टीम छात्रावास में पहुंची और कुछ देर की पूछताछ के बाद उसे अपने साथ लेकर चली गई।

# उधार मांगने गए युवक से मारपीट कर छत से फेंका

संवाददाता, सीबीगंज

**अमृत विचार :** उधार मांगने पर दबंगों ने युवक से मारपीट कर छत से फेंक दिया। युवक को निजी अस्पताल में भर्ती कराया गया है। युवक की तहरीर पर थाना सीबीगंज पुलिस ने रिपोर्ट दर्ज कर ली है।

खलीलपुर रोड छोटी बाजार निवासी प्रेम प्रकाश पुत्र श्याम लाल जाटव के मुताबिक उसका छोटा भाई राजेश कुमार सोमवार को शाम करीब पांच बजे छोटी बाजार स्थित नगर निगम की बनी दुकान की छत पर बैठे थे। वह मुकेश से उधार दिए 900 रुपये वापस मांगने गया था। इसी दौरान वहां छत पर बैठे अनिल उर्फ चटक निवासी पस्तोर गांव ने पहले उनके भाई राजेश को



अस्पताल में भर्ती युवक।

जातिसूचक गालियां दीं। जिसका उसके भाई ने विरोध किया तो पहले उसके भाई के साथ मारपीट की और फिर उसे छत से नीचे धक्का दे दिया। जिससे उसके सिर व शरीर में काफी चोटें आई हैं। पुलिस ने घायल के भाई के शिकायती पत्र पर आरोपी अनिल उर्फ चटक के विरुद्ध मुकद्दमा दर्ज कर लिया है।

# अमृत विचार

# कई चरण की पूछताछ के बाद विदेशी छात्र को हिरासत में लिया

## रुहेलखंड विश्वविद्यालय के दीक्षांत समारोह में भी शामिल हुआ था, वीजा की समय सीमा बढ़वाने में हेर-फेर करने का आरोपी नाइजीरियाई छात्र

# तेल के कारोबार में मुनाफे का झांसा देकर एक करोड़ हड़पे

कार्यालय संवाददाता, बरेली

### ●पैसे वापस मांगने पर किया जानलेवा हमला, रिपोर्ट दर्ज

**अमृत विचार:** तेल के कारोबार में मुनाफे का झांसा देकर युवक और उसके परिचित से एक करोड़ रुपये हड़प लिए। पीड़ित ने जब अपने पैसे वापस मांगे तो आरोपियों ने उसके ऊपर जानलेवा हमला कर दिया। बारादरी थाना पुलिस ने शिकायत मिलने के बाद रिपोर्ट दर्ज ली है। इज्जतनगर थाना क्षेत्र के सिद्धार्थ कुंज, फेस-2 वीर सावरकर नगर निवासी आदर्श कुमार अग्रवाल ने बताया कि पांच साल से उसकी जान पहचान एकतानगर निवासी जय प्रकाश गंगवार से थी। जय प्रकाश गंगवार कम कीमत पर पिपरमेंट तेल आदि माल खरीदकर उसका मूल्य बढ़ने

लेकर जय प्रकाश गंगवार को दिए। उसके बाद जय प्रकाश ने बताया कि उसने तेल खरीदकर गोदाम में रख दिया है। उसके बाद उसने विक्रय का कोई रुपया उसे नहीं दिया। पैसे वापस मांगने पर वह टालमटोल करने लगा। पीड़ित ने जब उसने कानूनी कार्रवाई की चेतावनी दी तो जय प्रकाश ने उसे 15 नवंबर को मॉडल टाउन बुलाया और अपने तीन अन्य साथियों के साथ मिलकर धारदार हथियार से हमला कर दिया। उसके बाद वह किसी तरह से अपनी जान बचाकर भागा। आरोप है कि आरोपी अब उल्टा उससे 50 लाख रुपये देने की मांग कर रहे हैं। पीड़ित की तहरीर पर बारादरी पुलिस ने जयप्रकाश गंगवार और तीन अज्ञात पर रिपोर्ट दर्ज की है।

# घर का ताला तोड़कर लाखों की नकदी और जेवरात चोरी

कार्यालय संवाददाता, बरेली

### ●इज्जतनगर क्षेत्र के शांति नगर में हुई घटना

मुख्य दरवाजे पर उन्होंने ताला लगा दिया था। रात में किसी समय अज्ञात चोर घर का ताला तोड़कर 1 लाख 70 हजार रुपये और सोने-चांदी के जेवर चुराकर ले गए। सुबह वह घर पर पहुंची तो देखा कि मकान का ताला टूटा हुआ था। उसके बाद पुलिस को सूचना दी। रीमा अग्रवाल ने बताया कि अन्य सामान भी चोरी हुआ है। जिसकी सूचना वह पति के आने के बाद देंगी। फिलहाल पुलिस ने रिपोर्ट दर्ज करके मामले की जांच शुरू कर दी है।

इज्जतनगर थाना क्षेत्र के शांतिनगर, कुंवर रंजीत सिंह इंटर कॉलेज निवासी रीमा अग्रवाल ने बताया कि उनके पति किसी काम से बाहर गए हुए थे। 15 नवंबर की रात घर पर अकेले होने की वजह से वह परिवार के अन्य सदस्यों के साथ पड़ोसी के घर में रुकीं। घर के

## मंडल में पांच लघु सेतु निर्माण को 14.62 करोड़ मंजूर

कार्यालय संवाददाता, बरेली

### ●बरेली में दो पुल, पीलीभीत, बदार्यू और शहाजहांपुर में बनेगा एक-एक पुल

**अमृत विचार :** बरेली मंडल में पांच लघु सेतुओं के निर्माण के लिए शासन ने 14.62 करोड़ रुपये की स्वीकृत करते हुए निर्माण कार्य शुरु कराने के लिए लोक निर्माण विभाग को 7.32 करोड़ जारी किए हैं। इससे क्षेत्र के लोगों को आवागमन में सुविधा होगी। इसके साथ ही अधिशासी अभियंताओं को गुणवत्ता के साथ जल्द निर्माण कार्य शुरू कराने के निर्देश दिए हैं।

अनु सचिव शिव कुमार ने आदेश जारी करते हुए बताया कि बरेली में दो, पीलीभीत, बदार्यू और शहजहांपुर में एक-एक लघु सेतु का निर्माण किया जाएगा। बरेली के आंवला रामनगर

## खाद लेने गई महिला से छेड़छाड़ रिपोर्ट दर्ज

**बरेली, अमृत विचार:** सुभाषनगर थाना में एक गांव की महिला ने दो लोगों पर छेड़छाड़ की रिपोर्ट दर्ज कराई है। महिला के मुताबिक वह 15 नवंबर को इटौआ सुखदेवपुर स्थित खाद के गोदाम पर खाद लेने के लिए गई थी। आरोप है कि दो लोगों ने उसे खाद दिखाने के नाम पर गोदाम में बुला लिया। उसके बाद गलत नीयत से पकड़कर उसके साथ छेड़छाड़ की। विरोध करने पर धक्का देकर गिरा दिया।

### ●राजस्व अभिलेखों और नकल खतौनियों की प्रमाणित प्रतियां नहीं उपलब्ध कराई

संबंधित अधिकारियों को एक सप्ताह में शत्रु संपत्तियों के प्रकरण में सभी बिंदुओं पर रिपोर्ट भेजने के निर्देश दिए हैं।

मुख्य पर्यवेक्षक ने 15 अक्टूबर को पत्र जारी किया था। उसके अनुसार नगर निगम, एलआईयू बरेली एवं जगपद के समस्त तहसीलदारों से कई बिंदुओं पर रिपोर्ट मांगी गई थी। तहसीलदारों व नगर निगम के अफसरों को शत्रु संपत्ति कार्यालय लखनऊ से भेजी गई सूची के अनुसार

### ●सदर, फरीदपुर, नवाबगंज, आंवला और मीरगंज तहसील प्रशासन नहीं मिली रिपोर्ट

शत्रु संपत्तियों का स्थलीय सर्वेक्षण कराकर राजस्व अभिलेखों, नकल खतौनी की प्रमाणित प्रतियां, चकबंदी आकार पत्र 41 व 45, नगर निगम अभिलेखों की प्रमाणित प्रतियां, चकबंदी होने की दशा में 1359 फसली वर्ष से गाटों का मिलान कराते हुए विस्तृत आख्या, एलआईयू रिपोर्ट, सह खातेदार होने की स्थिति में पाक की नगारिका का अंश, नजरी नक्शा, संपत्ति का भू-चित्र और कब्जेदारों का नाम व पता की आख्या प्रारूप

पर उपलब्ध कराने के लिए निर्देशित किया था, लेकिन उपरोक्त बिंदुओं पर तहसीलदार बहेड़ी को छोड़कर अन्य किसी तहसीलदार ने कोई सूचना अभी तक उपलब्ध नहीं कराई। इस कारण सूचना शत्रु संपत्ति कार्यालय लखनऊ को भेजी नहीं जा सकी। सभी संबंधित विभाग के अधिकारियों को निर्देशित किया गया है कि सभी अधिकारी संबंधित विभाग से समन्वय स्थापित कर प्रारूप पर सूची अभिलेखीय साक्ष्यों सहित एक सप्ताह के अंदर उपलब्ध कराएं। एडीएम सिटी के अधिकारियों को अवशेष शत्रु संपत्तियों से संबंध में अमलदार्याद, त्निह्नकरण, कब्जा एवं डीबीसी संबंधी कार्रवाई 15

कांफ्रेंसिंग के जरिये कोर्ट में पेशी होती है।

### एथलेटिक्स प्रतियोगिता में बरेली को छह पदक

**बरेली, अमृत विचार :** वाराणसी में हुई प्रदेश स्तरीय एथलेटिक प्रतियोगिता में जिले के खिलाड़ियों ने छह पदक जीते हैं। मोहित शर्मा ने 400 और 110 मीटर बाधा दौड़ में स्वर्ण, महिलाओं की 400 मीटर और 100 मीटर बाधा दौड़ में दीपू कश्यप ने रजत और योगिता ने गोला फेंक में नजत, रितिक ने 800 मीटर दौड़ में कांस्य पदक जीता। आर्थिक रूप से कमजोर रितिक के पिता फेरी लगाते हैं। खिलाड़ियों को रेलवे स्टेडियम के कोच अजय कश्यप ने प्रशिक्षण दिया। क्षेत्रीय क्रीड़ा अधिकारी चंचल मिश्रा, जगेंद्र तोमर, पंकज, सत्यवीर, संजय, पुष्पेंद्र, अरविंद राणा, बलवंत एवं हसीब ने शुभकामनाएं दीं।







